


**ሐዋርያ ጋዜጣ ከኢንጅ. ሃይሉ ሻዎል ጋር ቆይታ**

“...ብዙ ጊዜ ስህተት አድርገናል። አለም አቀፍ ድርጅቶች እኛን ይደግፋሉ። ለዴሞክራሲ ቆመዋል የሚባል ብዙው ሌላ። ይህን በአሁኑ የትግል ሂደት ትክክል እንዳልሆነ ተረድተናል። ስለዚህ እኛ በራሳችን ሰዎች፣ በኢትዮጵያናውጭ ባሉ ወገኖች መመካት እንጅ ሌሎች አለም አቀፍ ድርጅቶች መጥተው ይረዱናል ብሎ መገምነቱ ከንቱ ነው።”

ክቡር ኢንጅነር ሃይሉ ሻዎል፣ የቅንጅት ለአንድነትና ዴሞክራሲ ፓርቲ ፕረዚደንት



የሐዋርያ እትም እየዘገየባችሁ ያሰባችሁ እንዳላችሁ ይረዳል። መዋል ማደር ሲበዛ፣ ስጋቱ ከሐዋርያ ወዳጆችና አንባቢዎች ብቻ ሳይሆን፣ ምስጋና ይግባቸውና ጥቂት አገልግሎቶችና ለራስ እያውቁዎት የካዳን መስጫቸው የሐዋርያን ባህርይና ይዘት ፖለቲካዊ ቅኝት ስጥተው ለተለያዩ ተቋማት ስላስተዋወቁን፣ ተቋማቱ በተቃራኒው ጋዜጣችን

እንዳልባሌ ህትመት ሳይሆን በቁም ነገረኛነት ቆጥረዋት ስትዘገይ ይጠይቃሉ። ተስፋ እንዳንቆርጥ ያበረታታሉ። ለአዘጋጆችም የሚገባውን ክብር ይሰጣሉ። በበኩላችን ተስፋ መቁረጥ ከጅሎን አያውቅም፤ አቅምና ጊዜ አልገጣጠም እያሉ ሚዛ ቸውን እየለካን እንጅ።

የህትመት ጊዜዎን ጠብቆ ሐዋርያን የማስቀጠሉ ፍላጎትና እምነት እንዳለ ሆኖ፣ ለዚህኛው ወር ዝግጅታችን ብዙዎቻችን በፖለቲካ ስብእናቸው የምናከብራቸውን መሪ የክብር እንግዳችን አድርገን ይዘን ቀርበናል። እንግዳችን ክቡር ኢንጅነር ሃይይሉ ሻዎል፣ የቅንጅት ለአንድነትና ዲሞክራሲ ፓርቲ ፕረዚዳንት ናቸው። ለኢትዮጵያና ሕዝቧ የሚያስቡትን፣ የእስካሁኑን ተመክሯቸውንና የወደፊቱን የኢትዮጵያ እግ ፋንታ ጠይቀናቸው አጫውተውናል። ከብዙ በጥቂቱ ከዘገብነው እነሆ፤ መልካም ቆይታ።

**ሐዋርያ፡-** ብዙ ወገኖቻችንን ሲያሳስቡ ከቆዩ ጉዳዮች መካከል አንዱ ከተቃዋሚ ድርጅቶች መካከል የአንዱ የቅንጅት መሪ የሆኑት የእርስዎ የኢንጅነር ኃይሉ ሻዎል ጤንነት ጉዳይ ነበር አሁን ጤንነትዎ በምን ደረጃ ላይ እንዳለ ቢገልጹል?

**ኢንጅ. ሃይሉ፡-** የጤንነቱ ጉዳይ በጣም ጥሩ መጥቷል አሁን። በፊት የነበረው ችግር ሁሉ ተወግዷል። ሃኪሙም በቃ ድነሃል ሂድ፣ አገርህ ከመመለስህ በፊት ግን አንዴ ምርመራ አድርገህ ብትመለስ ጥሩ ነው ብሏል። ሰው ሃኪምቤት ሲተኛ ሰውነቱ ስለሚዳከም ያንን ጡንቻ በእንቅስቃሴ ማፍታትት ወይም ማጠንከር ብቻ ነው የሚያስፈልገው።

**ሐዋርያ፡-** የግንቦት 1997 ብሄራዊ ምርጫ ድክመቱና ጥንካሬው ምን ነበር ይላሉ? ከዚያ ሕዝባዊ ማዕበል የኢትዮጵያ ተቃዋሚ ሃይሎችና ሕዝቡ የሚማሩት ተመክሮ ምን ይመስሉዎታል?

**ኢንጅ. ሃይሉ፡-** ይህ ምርጫ መቸም የኢትዮጵያን ሁኔታ በእኔ አስተሳሰብ ማለቴ ነው የሕዝብን አስተሳሰብ የለወጠ፣ የገዥውን ፓርቲ ያስደነገጠና የዓለምን ትኩረትም የሳበ ነው። አንዳንድ ሰዎች ይህንን ምርጫ መግባት አልነበረብንም ይላሉ፤ እነሱም ምክንያት አላቸው። ችግር ይፈጠር እንደነበር አውቀናል፤ ነገር ግን ምርጫ አንገጣም ብንል ይህ መውንግስት ዲሞክራሲ ነው እየተባለ ለዘላለም እንደሚመሳደቁብን ስለታየ ነው። ብዙዎቹን የእኛን ሕዝብ ገጠል ያህለርውን እንዲመርጥ ከእንግዲህ ወዲህ መንግሥት ለመለወጥ ከፈለግህ መሥሪያ አያስፈልግህም ብለን ሦስት ዓመት በላይ ሠርተናል። ያንን ሳናሟላ፣ ያንን ጥያቄ ወደ ሁሉ ብንል እንዲህ ብላችሁን ነበር ይህልላ። ያን ጊዜ ከዚያ ምርጫ ለመውጣት አንችልም። የማንችልበትንም ምክንያት ለሕዝብ ነግረናል። ከሕዝብ ጋር እንጠላለን፤ ሁለተኛም ደግሞ፣ ይህ መንግሥት ዲሞክራሲ እያለ ሁልጊዜ ሲመሳደቅ የነበረውን ሳናጋልጥ እንቀራለን። አሁም ቢሆን የተደረገው የትግል ሁኔታውን አፋፋምን እንጅ አላዳፈነውም። በእኔ አስተያየት አንድ ምሥራቅ ወደ ፊት ሄደናል ማለት ነው። ሦስተኛ፣ ያን ጊዜ የውጭ መንግስታት “ አይ ይህ መንግሥት ዲሞክራሲ ነው እናንተ ስም ብላችሁ ነው የምትመሁት” እያሉ በዲያስፖራ ያላችሁትን ሁሉ ሲያንኳስሱ ነበር። ነገር ግ፣ የኢትዮጵያ ሕዝብ ያንን አይነት ምድር አንቀጥቅጥ ስልፍ ይዞ ሲወጣ ከዚያ በሁዋላ ደግሞ ያንን ዓይነት ሥርዓት ይዞ በምርጫው እስከመጨረሻው ወሳኝነቱን ሲያሳይ ዳግም የሚመሳደቁበትን አፋቸውን አዘግቶልናል። ስለዚህ በነዚህ ሦስት ጉዳዮች ወደ ምርጫ መግባታችን ትክክል ነው። የምርጫ ስንገባ ለወደፊት ምን አዘጋጅተን ነው? በቀላሉ የሚለወጥ ነገር አይደለም፤ ባለፈው ምንድን ነው የሆነውን ምርጫ ሲደረግ በርዱ ይለወጥ፣ ይህ ይህ ይዘጋጅ ብለን ሞክረን ምንም አይነት ለውጥ ወይም ንቅናቄ ባለመኖሩ ከውስጥም ከውጭም በወሬ እንጅ እውነተኛ ድጋፍ ባለመኖሩ የግዴታ በዚያ ምርጫ መግባት ተገደናል። አሁን ግን ብዙ ጉዳዮች መሟላት አለባቸው። መሟላት ያለባቸው በጣም ከባድ ሁኔታዎች አሉ። ከዚህ በፊትም ብዙዎቹን ጥያቄዎቻችን ተጽፎ ወጠው አይታችሁቸዋል። እኛ ከእንግዲህ ይህን ሕዝብ ምርጫ ግባ ብለን የምናጋልጥበት መንገድ አይኖርም። ስለዚህ ለሌሎቹም የምንመክረው ይህን ነው። እንዲሁ በተንቀሻቀሻ (በተቻኮለ) ሁኔታ ሊገቡ እንዳሉ እናውቃለን። እነዚህ ደግሞ በጣም ትናንሽ ፓርቲዎች ናቸው እንጅ የሕዝብ ድጋፍ ኖሯቸው ሕዝብ አስከትለው የሚሄዱ አይደሉም። ስለዚህ ለምን ምርጫ እንደሚገቡ ብንመለከት የፓርላማ መቀመጫ ወንበር ወይም የወረዳ ገዥነት ቦታ ለማግኘት ካልሆነ በስተቀር አንድም ጋት ያክል ወደፊት የሚያስኬድ ለውጥ አይገኝም። ሌሎቹም ፓርቲዎች እንደዚሁ ጥንቃቄ አድርገን እርስ በርሳችን ተነጋግረን፣ ተማምንን፣ አንድ ላይ ቆመን እምቢታም፣ እሽታም ቢኖር ጥሩ ነው። አሁን ባለው ሁኔታ ግን የሚቻል አይመስለኝም። ጥቃቅን ፓርቲዎች እዚያ ያሉት እንደዚሁ ለሕዝብ ለማስመስል እንጅ፣ ለሕዝብ የማይሠሩ ስለሆኑ፣ እኛን ሳይካትት ሌሎቹ መግባታቸው አይቀርም።

**ሐዋርያ፡-** ቅንጅት አንዱ የኤ.ኤፍ.ዲ (ሀሀሃ) መሥራቾች አባል ሆኖ በመቀጠሉ ብዙ ወገኖች በመገረም ይወያዩበታል። ጉዳዩ ትብብሩ በተፈጠረበት ወቅት ብዙ ጥያቄዎችን ጭር አያሌ ኢትዮጵያውያን በውይይት እንደተፋጩበት ይታወሳል። ከዚያ በሁዋላም ይህ የትብብር ጅምር በግልጽ እንቅስቃሴ ሲያደርግ አይስተዋልም ብቻ ሳይሆን መሥራቾቹ በተለይቅንጅት አንድም ነገር ስለዚህ እንቅስቃሴ ለሕዝብ በግልጽና በይፋ የገለጸው ነገር የለም። በዚህ ላይ ለሕዝብ ግልጽ ማድረጉ ምናልባት ወቅቱ ነው ካሉ ቢያብራሩልን?

**ኢንጅ. ሃይሉ:-** ኤ ኤፍ ዲ የተመሠረተው ከኢትዮጵያ ውጭ ነው። ከኢትዮጵያ ውጭ በነበሩ፣ በዚያን ወቅት ቅንጅት ነን ብለው በሚንቀሳቀሱ ሰዎች አመካኝነት ነው። ግን ቅንጅት የተባለው ሁለት ቦታ ተከፋፍለዋል እነዚያ ሰዎች። እኛ ስንወጣ እኛን ከሚደግፉ ሰዎች ምንም መረጃ አላገኘንም። ምንም አልሠሩም፣ የሚሠሩትም ነገር አልታዩንም። በአጠቃላይ ግን የኢትዮጵያ ጉዳይ ያገባናል የሚሉ ወገኖች በምንም መንገድ የኢትዮጵያን አንድነት ስከጠበቁ ድረስ በፈለጉት መንገድ ተደራጅተው አንድ ላይ ሆነው በጠረጴዛ ዙሪያ ተቀምጠው የኢትዮጵያን ጉዳይ እንወስናለን፤ ይህን ማድረግ ካልቻልን የኢትዮጵያ ችግር በአንድ ፓርቲ ወይም በሁለት ፓርቲ የሚወገድ እንዳልሆነ ግልጽ ነው። በዚህ ለወደፊት የሚደረግ ነገር ይኖር እንደሆነ እንጅ ባለፈው ጉዳይ እኛ በእሥር ቤት ስለነበርን በጉዳዩ አልገባንበትም፣ ወይም ምንም ሪፖርት አልደረሰንም።

**ሐዋርያ:-** የኢትዮጵያ ዴሞክራሲያዊ ሃይሎች ህብረት ከተመሠረተ በሁዋላ፣ በእርስዎት ይመራ የነበረው የመላው ኢትዮጵያ አንድነት ድርጅት ህብረቱን ጥሎ በመውጣቱ በህብረት ትግሉ ላይ ከፍተኛ ጉዳት አድርጎል የሚሉ ወገኖች አሉ። ይህን በተመለከተ የሚሉት ካለ ለአንባቢዎቻችን ቢገልጹልን?

**ኢንጅ. ሃይሉ:-** ይህ ጉዳይ እኔን እንደሚገባኝ በሁለቱ ፓርቲዎች መካከል ከፍተኛ ቅሬታ ነበር። ይህ ዛሬ ተቀርፎ ተቀርፎ ወደ ሌላ መልክ እየሄደ ነው። ይህ ደግሞ ወቅታዊ ይመስለኛል። ምክንያቱም አላማችን እኛ ወደፊት የፓርቲዎች ድንበር እንዲፈርስ ነው የምፈልገው። ድንበር ሲፈር አንድነት መጣ፣ ተጠናክሮ ማለት ነው። ከዚያ በሁዋላ ነጻነት ከመጣ በሁዋላ እያንዳንዱ ፓርቲ በፈለገው መንገድ ሕዝብ ሊያደራጅና በሕዝብ ፊት ሊቀርብ ይችላል። አሁን ግን የምንነታሪክበት፣ የምንጋፋበት፣ የምንናቆርበት ምንም ምክንያት የለም። እንዳሁኑ እንደተካጠሉት ሰዎች የውስጥ ጉዳይ የለንም። ጉዳዮችን ሁሉ በፊት ለፊት ነው። ስለዚህ እኛ ወደፊት ስንሄድ አብረን ነው የምንሄደው እንጅ በተናጠል መሄዱ ለሁለቱም ድርጅቶች የሚጠቅም አይደለም። የመፈራራት ጊዜ እለፏል፤ እስከዛሬም ድረስ ይህ መናቆሩ ለምን እንደሆነ አይገባኝም። ምናልባት፣ ምናልባት ከዳር ቁጭ ብለው ነገር በሚሰነኩ ሰዎች ሊሆን ይችላል። ታስታውሱ እንደሆነ፣ እነ ዶ/ በየነን ያኔ ህብረቱ የተመሰረተ ጊዜ ጥያቄው ወጥቻለሁ። ምክንያቱም እነዚህ ሰዎች አብራሪዎቻቸው ሠርቻለሁና አውቃቸውላለሁ። ኢሕአፓዎች በደንብ አላወቁቸውም ነበር። ኢትዮጵያ ውስጥ አብራሪዎቻቸው ሠርቻለሁ። ከነሱ ጋር የተሠራ

ሥራ ለወያኔ ሂደት እንደሚሰጥ እናውቃለን። ስለዚህ ከነኝ ጋር ህብረት ሠርቶ መሄድ ምን ለመሆን ነው? ምክንያቱም ከዚህ በፊት አይቻቸዋለሁና ነው። አሁንም ቢሆን እነዚህ ሰዎች ብቅ ብለው መጥተው እንሥራ ቢሉ አብራ የምንገዛበት መንገድ የለም። ምክንያቱም አንድ ሰው ሥራ እሠራለሁ ሲል አፍራሽ ጎን ይዞ ሥራ አይሠራም። እና ያ በዚያ ጊዜ የነበረ ሁኔታ ዛሬ ከምንነጋገረው በጣም የተለየ ነው።

**ሐዋርያ:-** በአሁኑ ወቅት በቅንጅትና በሌሎች የአንድነት ሃይሎች፣ ለምሳሌ ኢሕአፓ፣ ውስጥ ያለው ድርጅታዊ ችግር በመሠረቱኖን በአካሄዱ ተመሳሳይ የሆነ ጎጂ ባህርይ አለው የሚል የሕዝብ ግምገማና አስተያየት አለ። እንደርስዎ አመለካከት የችግሩ ምንጭና ለሀገራችን በእነዚህ የውስጥ እንቅስቃሴዎች አመካይነት እየተደገሰላት ያለው እጣ ፋንታ ምን ይመስልዎታል?

**ኢንጅ. ሃይሉ:-** እንደዚህ ያለ ነገር ፖለቲካ ውስጥ ገብቶ መጠበቅ ያለብን ነው። ምክንያቱም እነሱ ሕዝብ ትግል ውስጥ ገብተው ትግሉ ወደፊት እንዳይቀጥል ለማድረግ ነው። በመደለልም ሆነ በሌላ ምክንያት ሰውን ለማሸነፍ በሌላ ምክንያት ድሮም አለ ወደፊትም ይኖራል።

የኢሕአፓን ውስጡን አላውቅም፣ የእኛ ግን ፓርቲው እንዳለ ነው ያለው። ግለሰቦች ብቻ ናቸው የወጡት። የአዲስ አበባን ጥቂት ክፍል ምናልባት ሊያሳምኑ ችለው ይሆናል። ሌላው ግን በመላው ኢትዮጵያ ያለው ከኩሩ ከእኛው ጋር ነው ያለው። ስለዚህ ቢደግሙትም ቢደጋግሙትም በግለሰብ ደረጃ ይወጣሉ እንጅ ፓርቲው አይከፈልም። ፓርቲው ተከፈለ የሚባለው በጣም ብዙወይም ግማሽ ያህል ሲወጣ ነው። የኢሕአፓ ደግሞ የበለጠ ቀላል ነው። ኢትዮጵያ ውስጥ ያለው በሌላ መንገድ ነው። በውጭ ያለው ግን እርስ በርስ ተነጋግሮ የማይመለሱትን እያገለለ አባሎቹን አጠናክሮ መሄድ እንጅ የሚያስቸግር ነገር አይመስለኝም። እኛ ግን ውጭ ያለውን በጥቂቱ አጠናቀዋል። ያንን ለመገንባት ትንሽ ጊዜ እንደሚፈጅብን ይገባኛል። ይህ ማለት ፖለቲካ ፓርቲ ፈረስ ማለት ሳይሆን ለትግሉ የሚሆን በሃብት በገንዘብ ተዳክመ ማለት ነው።

አቅማችን ወደ ሀገራችን የበለጠ ማተኮር አለበት ማለት ነው፤ መቀጠል ከፈለግን። እዚህ አሁን በጉብኝት ላይ እንዳየሁት ከሆነ፣ ሕዝቡ እውነቱን እያወቀ እየተመለሰ ነው። እናም እውነቱን እያወቀ ከመጣ ችግር የለንም። ለምን ወጦ ተመለሰ የሚል ችግር የለብንም። ምክንያቱም የፓርቲው ዋና አካል ኢትዮጵያ ውስጥ በመሆኑ እዚህ ያለውን ሁኔታ ተጨማሪ አድርገን ነው የምናየው። በኢሕአፓ ደግሞ እጃቸው ላይ ነው ያለው መፍትሄው። ማስተካከል የሚችሉ ይመስለኛል።

**ሐዋርያ:-** ዛሬም እንደሁልጊዜው አንገብጋቢው ነገር የአንድነት ሃይሉ መተባበር ጥያቄ ነው። ድርጅትዎ ቅንጅት ከሌሎች የአንድነት ሃይሎች ጋር ያደረጋቸው መቀራረቦች ወይም ጅምሮች ካሉ ለጋዜጣችን ታዳሚዎች ቢግልጹልን?

**ኢንጅ. ሃይሉ:-** ጅምርዎች አሉ፤ አሁን መናገር አልክፈልግም። ምክንያቱም እንደ ከዚህ በፊት ተቻኩለን ውህደት አንፈጥርም። እያጠናን፣ እየፈተንን ማንነትን አውቀን የምናደርገው ነገር ስለሆነ አስቀድሜ ለሕዝብ የምናገረው ነገር አይደለም።

**ሐዋርያ:-** ውያኔ/ኢህአዴግ በ2010 ዓ.ም ሌላ ምርጫ ለማድረግ እየተደገሰ ነው። ለዚህ ደግሞ እንዲረዳው አዳማቂና አጭእዎች ሊሻሆኑ የሚችሉ ክፍሎች በራሱም ሆነ በአንዳንድ የሀገሩትን አንድነትና ደህንነት በማይሹ ሃይሎች በመደገፍ ተጠቃቅሰው ለመሰባሰብ ጥረት ጀምረዋል የሚል ትኩረት አለ። ድርጅትዎና ሌሎች የአንድነት ሃይሎች ይህን አዝማሚያ እንዴት ይከታተሉታል?

**ኢንጅ. ሃይሉ:-** ከሕዝብ ምንም ከሚያደርገው በላይ ማድረግና መጠበቅ የለብንም። የእኛ ሕዝብ ያ ሁሉ ችግርና መከራ ደርሶበት ከእኛ ጋር ተመልሶ መሥራቱን እኔ ትልቅ ታእምር አድርጌ ነው የማየው። አሁንበየቀኑ ሪፖርት ይደርሰኛል። ሕዝቡ ከእኛ ጋር እየሄደ ነው። መታገል ይፈልጋል። አንዳንዶቹ ሕዝቡ የተፈጠረውን ችግር ሲሰማ እንደ ጅብ ሳሬው እንደሚገባ፣ በየቤቱ ገብቶ ገብቶ ይደበቃል የሚሉ እንደነበር ይታወቃል። ግን አላደረገውም። ይሄው ወጥቶ ትግሉን እያካሄደ ነው። ገጠሩን አሁን እንደገና አዋቅረንዋል። ትንሽ ችግር ያለው አዲስ አበባ ነው። እሱን ደግሞ ቀስ በቀስ እናስተካክለዋለን የሚል እምነት ስላለ ከሕዝብ በኩል ያለው ሁኔታ ችግር አይኖረውም። ችግር የሚኖረው ምርጫ በሚቃረብበት ጊዜ እኛ አንቀርብም ስንል ላይገባው ይችላል። እስከዚያ ድረስም እናስተምረዋለን፣ ምርጫዎችን መቻ እንደሆነ እናሳየዋለን የሚል እምነት ስላለን ችግሩ ገና ሳይጀምር ይመጣል ብዬ መገመቱ ጥሩ ነገር አይመስለኝም።

**ሐዋርያ:-** በአሁኑ ወቅት በውጭ ሀገሮች ያሉት የቅንጅት አባላትና ደጋፊዎች በምን ሁኔታ ላይ ይገኛሉ?

**ኢንጅ. ሃይሉ:-** ከፍተኛ ውዥንብር ወይም ግራ መጋባት አለ። አንዳንዱ በልቡ ለማድረግ የፈለገውን የፈራበት ሁኔታ አያለው፣ እዚህ አሜሪካ አገር ሆኖ። ይህ በአጭር ጊዜ ውስጥ ይፈታል ብዬ አልገምትም። ሰበብ ፈልጎ ገለል ያለም አለ። ስለዚህ እዚህ ያለን ሃይል ግንባታ ቀላል አይደለም፣ ጊዜ ይፈጃል። በጣም ብዙ ጠንካራ ሰዎች ያስፈልጉናል። በዚያ መንገድ በሃይል ከተሠራ ነው እንጂ ያዝ ለቀቅ በማድረግ የቅንጅት ድጋፍ ጠንካራ ሆኖ ሊቀጥል የሚችል አይመስለኝም። እኔ ተስፈኛ ስለሆንኩ፣ ከአንድ ዓመት በሁዋላ ብትጠይቀኝ በደምብ ልነግርህ እችላለሁ ።

**ሐዋርያ:-** የዓለም አቀፉን ሁኔታና ከመንግሥታቱ ጋር ያለውን ግንኙነት እንደት ይረዱታል?

**ኢንጅ. ሃይሉ:-** እንዲህ ነው የዓለም አቀፉ ሁኔታ፣ ስለዚህም ነው ትግሉ ተጠናክሮ መሄድ አለበት የምንለው። ምክንያቱም ብዙ ጊዜ ስህተት አድርገናል። ዓለም አቀፍ ድርጅቶች እኛን ይደግፋሉ፣ ለዴሞክራሲ ቆመዋል የሚባል ብዙ ወሬ አለ። ይህንን በአሁኑ የትግል ሂደት ትክክል እንዳልሆነ ተረድተናል። ስለዚህ እኛ በራሳችን ሰዎች፣ በኢትዮጵያና ውጭ ባሉ ወገኖቻችን መመካት እንጂ ሌሎች ዓለም አቀፍ ድርጅቶች መጥተው ይረዱናል ብሎ መገመቱ ከንቱ ነው። አንዳንዶቹ ቢበዛ ትንሽ ይጮሃሉ እንጂ ከዚያ በላይ ምንም ነገር የለም። እኛ ደግሞ የራሳችንን ሥራ ከሠራን፣ ጠንካራ ሆነን ከቀረብን በሁዋላ፣ ሌሎች ቢረዱን ባይረዱን የሚቀርብን ነገር የለም። ጥንካሬ ብቻ ነው የሚያስፈልገው።

**ሐዋርያ:-** በጣም እናመሰግናለን!

**ኢንጅ. ሃይሉ:-** እኔም አመሰግናለሁ።